



# Føroyar byggja brýr til Bretlands

Jan Müller

25.11.2013 - 12:35

[Oljan.fo](http://Oljan.fo)

“Eg haldi tað er sera týðningarmikið, at tú sum landsstýrismaður og umboðandi Føroyar sum heild vísir flaggið í útlandinum eitt nú sum her á aðalfundinum hjá IMO, atljóða sjóvinnufelagsskapinum og annars rundan um royndirnar at finna olju og gass í føroysku undirgrundini,” sigur Johan Dahl, landsstýrismaður, nú hann ein part av hesi vikuni fer at vera stæddur í London við tí endamáli at marknaðarføra Føroyar.

“At kunna fáa møguleika at røða á aljtóða fundi hjá IMO er eitt gilt høvi hjá okkum sum sjóvinnutjóð at gera vart við okkara hugsanir kring týðandi øki, sum IMO arbeiðir við so sum trygd á sjónum,” sigur Johan Dahl, landsstýrismaður, sum verður fyrsti føroyski politikarin, ið fær høvi at røða á fundi í tí máttmikla felagsskapinum IMO, (International Maritime Organisation).

Hann feignast eisini um, at hann fer at fáa høvi at tosa um føroysku oljuleitingina saman

við umboðum hjá Statoil á einum tiltaki í London, har umboð fyri atljóða oljufeløg og fíggingarstovnar verða tilstaðar.

Undir vitjanini í London fer landsstýrismaðurin eisini at nýta høvi til at vitja umboð fyri bretska oljumyndugleikar og oljuvinnu. Hann skal vitja hjá DECC, sum stendur á odda fyri loyvisgeving og varar av almenna partinum av oljuvinnuni umframt at vitja Oil and Gas UK, sum er fakfelagið hjá meira enn hálvari milliún oljuarbeiðarum.

Johan Dahl ætlar so eisini at umrøða orkuøkið sum heild undir vitjan síni í London. “Tað verður nógv tosað um varandi orku og somuleiðis um ein elkaðal millum Ísland og Bretlandi. Tað er greitt, at verður hann aktuellur, so eru vit eisini áhugaðir í, at hann kemur til Føroya. Her er eisini spuringurin, um vit við varandi orkukeldum so sum sjóvarfallsorku kunnu binda okkum í kaðalin við útflutningi fyri eygað.”

Á fundinum við oljumyndugleikarnar fer Johan Dahl at tosa um, hvussu teir síggja uppá framtíðina í oljuvinnuhøpi og hvat teir hugsa um verandi og komandi øki, hvat teir hugsa um útbyggingar, sum eisini hava okkara áhuga og hvussu eitt samtav kundandi verið, tvs. um vit finna olju ella gass, hvussu vit tá kunnu flyta tað til marknaðin.

Seinasti fundurin Johan Dahl skal vera við til undir London vitjanini er á norsku sendistovuni, har tosað verður um Arktis og móguleikarnar har í framtíðini.

Hann sær fram til at frætta nærri um tað. Tá verða framstandandi umboð fyri Statoil við umframt norski uttanríkisráðharrin